

جی ایس ٹی کے کامیاب نفاذ پر شمال مشرقی ریاستوں کو ڈاکٹر جیتندر سنگھ کی مبارکباد

Posted On: 05 JUL 2017 7:55PM by PIB Delhi

نئی دہلی، 05 جولائی۔شمال مشرقی ریاستوں کی ترقی کے وزیر مملکت (آزادانہ چارج)، نیز وزیر اعظم کے دفتر، عملے، عوامی شکایات، پنشن، جوہری توانائی اور خلا کے وزیر مملکت ڈاکٹر جیتندر سنگھ نے آج جی ایس ٹی کو کامیابی کے ساتھ نفاذ کرنے پر آٹھوں شمال مشرقی ریاستوں کو مبارکباد دی۔ ڈاکٹر جیتندر سنگھ نے مزید کہا کہ شمال مشرقی ریاستوں نے متعدد اختلافات اور مختلف رکاوٹوں کے باوجود ساز و سامان اور خدمات ٹیکس 'جی ایس ٹی' عمل کے دوران شروع سے ہی جس طرح تعاون فراہم کیا ہے وہ ایک مثال ہے۔ ان ریاستوں نے ایک مثال قائم کر دی ہے۔ انہوں نے آٹھوں شمال مشرقی ریاستوں کے ذریعہ اپنائے جانے والے طریقہ کار کی کافی تعریف کی۔ ان ریاستوں میں مختلف سیاسی جماعتوں کی حکومتوں کے علاوہ متعدد تجارتی اداروں اور خطے سے تعلق رکھنے والے ان کے نمائندے کھلے ذہن کے ساتھ وقتاً فوقتاً اپنے مسائل کو لے کر آئے اور ان کا جواب طلب کیا۔ یہی وجہ ہے کہ پورے شمال مشرق میں جی ایس ٹی کے نفاذ سے متعلق تمام امور کو حل کرنے میں کافی آسانی پیدا ہو گئی۔

جی ایس ٹی کانسل میں نامزد رکن اور شاہراہوں اور پلوں کے ناگالینڈ کے وزیر جناب وائی ویکھو سو، جنہوں نے اپنی ریاست میں جی ایس ٹی کے نفاذ کے بعد تیاریوں سے متعلق گفتگو کرنے کے لئے ان سے ملاقات کی تھی، سے گفتگو کرتے ہوئے ڈاکٹر جیتندر سنگھ نے ریاست ناگالینڈ کی کافی تعریف کی۔ ناگالینڈ ایک ایسی ریاست ہے جس کی سرحد غیر ملکوں کے ساتھ بہت زیادہ ملتی ہے۔ اس ریاست میں محدود اور نا کافی نقل و حمل کے وسائل ہیں۔

جناب جناب وائی ویکھو سو نے اس موقع پر پوری صورتحال کا ایک تفصیلی خاکہ بیان کیا، جس کے تحت 30 جون اور یکم جولائی کے نصف شب جی ایس ٹی کے نفاذ کے بعد سے ہر چیز آسانی سے کی جا رہی ہے۔ انہوں نے ڈاکٹر جیتندر سنگھ سے مطالبہ کیا کہ وہ اس بات کو یقینی بنائیں کہ ریاستیں ناگالینڈ کے اندر جی ایس ٹی کے نفاذ اور بندوبست میں مصروف آل انڈیا سروسز کے افسران کو فی الوقت ریاست کے باہر کہیں منتقل نہ کیا جائے۔

ڈاکٹر جیتندر سنگھ نے شمال مشرقی ریاستوں کے تاجروں اور صارفین کی عقل مندی اور ہوشیاری کی تعریف کی۔ انہوں نے کہا کہ جی ایس ٹی کا نفاذ شمال مشرقی ریاستوں کے لئے نیک فال ثابت ہوگی۔ ان ریاستوں کو ہندوستان کی زیادہ ترقی یافتہ ریاستوں کے ساتھ ساتھ ترقی کرنے کا موقع ملے گا۔

۴-ن-۴-۴ ج

05-07-2017

U- 3056

